

එදා නිවාඩු දවසක් . තාත්තා ඇහැරුණේ
ටිකක් වෙලා ගිහිං. හැබැයි නිවාඩු දවස්වල
උදේට ගේ ඇතුලේ වගේම ඵලියේ ඇහෙන සද්ද
අද ඇහෙන්න නෑ. තාත්තා හෙමිං කුස්සියට
ගියා.

“මොකද අද දෙන්නාගේ සද්දයක් නැත්තේ ”
තාත්තා ඇහුවේ අම්මාගෙන්.

“ඔය ඉන්නේ කාමරේට වෙලා
ඉස්කොලේ වැඩ කරනවා
වෙන අතී”

අම්මා කිව්වේ බිංදුයි ටිකිරියි ගැන.

“ඒත් සද්ද නැතුව ඉන්න
පුරුද්දක් ඒ දෙන්නට නෑනේ ”
තාත්තා කිව්වේ නිහා වෙලා.

“මාත් ඒක හිතුවා”

අම්මා කිව්වේ
ටිකක් හෙමිනි.



තාත්තා සාලෙට ගියේ කම්මැලි කමෙන්. සුදු
පුසින් චතුරු වෙලා හිඳි.

එයා යාන්තමට ඔලුව උස්සලා බලලා ආයෙන්
හිඳා ගත්තේ හරියට තරහා වෙලා වගේ. මොකද
වෙනදා නම් මේ වෙද්දි එයා එක්ක සෙල්ලම්

කරන්න ටිකිරි එනවා

අද එයා නෑමේ .



තාත්තා දැක්කා සුදු සීයා වෙල් නියර දිගේ
ඇවිත් පාරට ගොඩ වෙනවා. සුදු සීයා කියන්නේ
අම්මාගේ තාත්තා. එයා බිංදුටයි ටිකිරිටයි හරිම
ආදරෙයි

“ආ අප්පච්චි එන්න ගෙට”

තාත්තා මිදුලටම ගිහිං සීයාව

පිළිගන්නා. තාත්තා

වැඩිහිටියන්ට ගරු කරන

කෙනෙක්. ඒ විතරක් නෙවෙයි

දරුවෝ දෙන්නටත් ඒ සිරිත් උගන්නලා

නියෙනවා

“පුතේ බිංදු..... මෙන්න සුදු සීයා

ඇවිත් ”තාත්තා කිව්වා.

බිංදුයි ටිකිරියි හෙමිහිට ඇවිදගෙන ආවේ
කිසිම කලබලයක් නැතිව.

වෙනදා නම් ගෙදර බඩුමුට්ටුත්
පෙරළාගෙනයි දෙන්නා දුවගෙන එන්නේ.



සියන් එක්කම බිංදුයි ටිකිරියි දෙන්නන් ගෙට ගොඩවුනා. සියට දණ ගහලා වැඳලා ඒ දෙන්නා සියාගේ දෙපැත්තෙන් වාඩි වුනා.

“ඇයි පුතේ මගේ පුතාලට අසනීපයක්වන්ද?

සියා ඇහුවේ දෙන්නාගෙම

මුණු දිහා හොඳට බලාගෙන.

“නෑ සියේ ඇයි එහෙම ඇහුවේ ?

ටිකිරි ඇහුවේ මල්ලි දිහා

හොරෙන් බලන ගමන්.

“නෑ මගේ කෙල්ල වෙනදා

මෙහෙම ඉන්නවාද? ආව ගමන් මගේ බෑග් එක අදිනවානේ. කන්න හොයනවානේ.”

“ආ සියේ අපේ අම්මා කියලා තියෙනවා එහෙම කරන්න එපා කියලා”

සියා හයිසෙන් හිනා වුනේ තාත්තා දිහාවෙන් බලලා. අම්මාත් ඒ එක්කම සාලෙට ආවා.



“එහෙම කරන්න හොඳ නැහැ පිට කවුරු හරි ආවොන්නමි. මං ඉතිං ඔයාගේ සියානේ පුතේ ”

සියා කිව්වේ ටිකිරි තුරුල් කරගෙන එයා ගෙනාව ඔෂ්ගේ එකත් ටිකිරිට දෙන ගමන්

“අද නම් කලින්ම වහියි වගේ”

සියා කිව්වේ අහස දිහා බලන ගමන්. සියාට පරිසරය ගැන හොඳ අවබෝධයක් තියෙනවා.

බිංදුයි ටිකිරියි ආපහු කාමරේට ගියේ එයාලා දෙන්නා ලඟට පුරු පුරු ගාලා ආවා පුසි දිහා බලන්නෙවත් නැතිව.



“අප දුවේ අද දෙන්නට මොකද වෙලා
නියෙන්නේ.”

අම්මා හදලා දන්නු තේ එක බොන ගමන් සීයා
අහුවේ සීයාටත් වෙනසක් දැනුනු නිසා.

“ඒක නමා මාත් අහුවේ අප්පච්චි” තාත්තා
කිව්වා

“අද උදේ ඉඳලම දෙන්නා පාඩම් කරනවා
ඵලියටවත් එන්නේ නැතිව”

“අප දුවේ මොකද උන් දෙන්නට විභාගයක්වත්
නියෙනවාද ?

“එහෙම නෙවෙයි අප්පච්චි. කොච්චරවත් නටන
එකම නමා දෙන්නාගෙම වැඩේ. මං ඊයේ
දෙන්නටම බැන්නා”



තාත්තා අම්මා දිහා බැලුවේ පුදුමෙන් වගේ. මේ මොකුත්ම තාත්තා දන්නේ නැහැ.

“ඇයි විශාකා මොකද වුනේ ඊයේ?”

“මොකද දන්නවාද? අර පල්ලෙහා ගෙදර සමන් එක්ක එකතු වෙලා සරුංගල් අරින්න කියලා ගිහිං ආවේ දෙකට විතර. ඒ වෙනකල් කන්න බොන්නවත් ගාණක් නැහැ. ආව වෙලේ ඉඳලා පුසයි බල්ලයි එක්ක නටනවා. ඒ ඉවරවෙලා ටී ටී එක ළඟට වෙලා කෑ ගහ ගහ ඉන්නවා. ඒකත් කමක් නෑ කියන්නකෝ. මෙන්න තව ටිකකින් බලද්දි දෙන්න මොකද්ද පොතක් අරගෙන ඒකට රණ්ඩු වෙනවා. ගෙදර බඩුත් පෙරළාගෙන සෙල්ලම් බඩු ටික ගේ පුරාම විසි කරලා. මට හොඳටම තරහා ගියා දෙන්නටම ගුවියක් දන්නා රණ්ඩු කරනවාට”



අම්මා කියද්දි තාත්තාට ටිකක් තරහා ගියා. එයා කවදාවත් ටිකිරිටවත් බිංදුවත් ගහන්ගේ නැහැ.

“ඉතිං ”

“දැන් ඔය ඉන්නේ දෙන්නා යස අපුරුවට” අම්මා කිව්වේ හිනා වෙලා.

“අපුරුවට නම් ඉන්නවා. ඒත් බලන්නකෝ ගෙදර හැටි” තාත්තා කිව්වේ ටිකක් අමනාපෙන් වගේ

“ඇයි මොකද වෙලා තියෙන්නේ. ඊයේ රෑ මං ගෙදර අස්කලා. මේ හොඳට තියෙන්නේ වෙනදා මෙහෙමද? මට අස් කරලම ඉවරයක් නෑ.

“ඒක නම් ඇත්ත විශාකා ඒත් මට මොකද්දෝ අඩුවක් පෙනවා”

“ඒ මොකද්ද?”

“පුතා මටත් හිතූනා

ඒක ගෙට ගොඩ

වෙද්දිම”

“ඒ මොකද්ද අප්පච්චි”



“හම් මට හිතෙන්නේ මේ ගෙදර අඩුව නමා මේ පොඩි දෙන්නාගේ සද්දේ”

සුදු සියා කිව්වේ හිනා වෙලා. අම්මා මොකුත්ම නොකියා කුස්සියට ගියා.

“පුතේ මං කැමති නෑ ළමයින්ට ගහන්ට. සුදු සියා කිව්වේ තාත්තාට”

“දැන් ටිකක් හිතාපල්ලාකෝ උඹලගේ පොඩි කාලේ ගැන.කොච්චරනම් හැටුවද? චත්තේ පිටියේ වෙල්වල. මොකද උඹලා ඉගෙන ගත්තේ හැද්ද? ළමයි රණ්ඩු වෙනවා නමා. ඒත් ඒවා මේ උඹලා අපි වගේ දුර දිග අරන් යනවද නෑනේ”



මේ කතාව ඇහුනා ටිකිරිටයි බිංදුටයි.

ඒ දෙන්නා ඊයේ ඉඳුලම හිටියෙ තරහා වෙලා. ඒ
හින්දා තමා ගෙදර
සද්දයක් නැත්තේ .

බිංදු හොරෙන් බැලුවා ටිකිරි දිහා. ටිකිරිටත් මේ
කතා බහ

ඇහුනා.

ඒත් ඉතිං

බිංදු එක්ක යාලු

වෙනිනත් බෑ .

මොකද වැරද්ද කලේ

බිංදුමනේ.

මේ දෙන්නට

තරහා වෙලා

ඉන්නත් බෑ.



හැබැයි අම්මා දන්නු දඩුවම නිසාත් දෙනා
හොඳටම තරහ වෙලා හිටියේ .

ආයේ කවදාවත්ම සෙල්ලම් කරන්න යන්නෙන් නෑ
ගෙදරදි කෑ ගහන්නෙන් නෑ කියලා දෙනම
හිතුවා.

ඒත් දැන් මේ සීයා කියන විදියට පොඩි ළමයි
හැමෝම දැග කරනවාලුනේ. ලොකු අයට ඒවා
අමතක වෙනවා ඇති ඒක නම් වැරදියි

හැබැයි දැග වැඩ කරාට ඉස්කොලේ වැඩත්
කරන්න ඕනේ. අම්මා බැන්නේ ඒකටනේ.

එතකොට

අපි දෙනා රණ්ඩු වෙද්දි අම්මට තරහ එන්න
ඇති.

මොකද එයා දවස නිස්සෙම ගෙදර වැඩ කරන
නින්දා එයා ඉන්න ඇත්තේ මහන්සි වෙලා ටිකිරිට
එහෙම හිතනා

“ආයේ අපි සෙල්ලම් කරලා ඉවර වෙලා ගෙදර
අස් කරමු ඒ කරලා පාඩම් කරමු”

ටිකිරිට දුන්නෙම නැතිව කියවුනා.

“ආ අක්කි මං එක්ක යාළු වෙලා”

බිංදු උඩ පැහැනේ සතුව වැඩි කමට

ටිකිරිත් මල්ලි බදාගෙන හිනාවුනා



shutterstock.com - 158222804



ඒ සද්දේ ඇහුනු සුදු සීයාටත් දැනුනේ කියන්න
බැරි තරමේ සතුටක්.

ඒ විතරක්ද බිංදුගෙයි ටිකිරිගෙයි සද්දේ
ඇහුනු කිරි හයිසෙන් හිනානවා දැක්කේ ඒ ළඟ
හිරියා ටොමි විතරයි. ටොමියා හිරියෙන් කියා
ගන්න බැරි සතුටකින්.

